

కథ :

మనుషుల వేట

కిరణ్

సూర్యుడు అడివిల కింకిపోయిండు. చెట్లకొనలు ఇంకా ఎరుపురంగుతో మెరుస్తున్నాయి. ఆకాశం విరామ సమయంలోని యుద్ధభూమిలా వుంది. చలనం లేని మేఘాలు క్షతగాత్రుల్లా వున్నాయి.... దూరంగా ఊరు నిద్రిస్తున్నదానిలా వుంది.... ఊళ్లోని జమీందారులు పాముతలలాగా ఉంది.

ఊరికి పడమటి వేపు ఆకాశంలోనికి పెరిగిన వృక్షాలు గల అడివి ఉన్నది. అడివినునుకొని పాతకాలపు దాదా ముసలి తనంలో ఉన్నది. దాదా ముందు ఎర్రబి అక్షరాలు గల బోర్డు ఉన్నది. ఆ దాదా ఆ బోర్డు లేకముందు జనాన్ని భయపెట్టింది. ఆ దాదాలో ఎందరో కన్నెపిల్లల వెక్కిళ్లు, ఎదురు తిరగడాలు అందుకు అంతమవడాలు జరిగేది. రాత్రి ముసిరే ఈ మునిమాపు వేళలో అతి తగ్గుస్వరంతో ఆ దాదాలో సంగీతం మోగేది. ఆ తరువాత గాజుగ్లాసుల్లో ద్రావం కారిన చప్పడు.... ఆ రోజు పడుచు నలిగిపోవడం వగైరా.... ఇవన్నీ ఆ దాదా పడుచుతనంలో జరిగేవి....

దాదా ముసలిచెప్పోయి, దాని యజమాని ముసలివాడై పోయి. ముఖ్యంగా ఆ దాదా దర్పం పోయి వాటి స్థానంలో ఆ దాదా ముందు ఎర్రబి అక్షరాల బోర్డు వెలిసింది. ముసలి వాడైన దాని యజమాని రక్షకబలాలు ఇప్పుడందులో ఆపీసు పెట్టు కున్నాయి.... అందుకు విధిగా ప్రజలు వాళ్ల జీతబత్తెలు చెల్లిస్తూ ఉంటారు....

సూర్యుడు దిగజారిన ఆ మునిమాపు వేళలో పాత దాదా తన పడుచుతనంలోని హుషారును వుంజుకొంది.... చితికిపోయిన మెట్లమీద బూట్లు టకటకమంటున్నాయి.... దాదాలోపల ఏడవదానికి కూడ స్వారంభత్ర్యంలేని ఓ పడుచు గొంతు ఏడుపును బలవం తంగా అణుచుకున్నా పగిలి ఆ నిర్జన ప్రదేశంలో అతి హృదయవిదారకంగా విన బడుతోంది.

గురువయ్య వరండాలో మెట్ల కానుకొని తుపాకితో నిల్చున్నాడు. అతని పాత కళ్లద్దాలు దుమ్ముకొట్టుకపోయినయ్య.... హడావిడిగా, వచ్చే అధికార్ల బూట్లకు అధికార వందన సమర్పణచేసి బాగా అలిసిపోయిండు.... ఎర్ర దుమ్మును లేపుకుంటూ వచ్చే జీపుల్ని చూసి చూసి విసిగిపోయిండు....

మనుషుల్ని కొట్టడం ద్వారా తృప్తిని పొందదలిచినోళ్లు, హింసద్వారా వినోదం పొందగోరినోళ్లు, ప్రామోషను కావాల్సినోళ్లు, కొట్టడం ప్రాక్టీసు చేయదలుచుకున్నోళ్లు,

క్లలు రాజుట్టి తద్వారా దేశసేవ చేయదల్చుకున్నట్లు, పట్టీలు, బిరుదులకాశించినోళ్లు— ఎందరో మహానుభావులు, దీరులు, మారులు, దేశభక్తులు, మనుషుల వేటలో ఆరితేరిన యోధులు హుటాహుటిన పాతబంగళాను సందర్శించడం బాగానే ఉంది కాని గురువయ్యకు అంతమందికి అధికార వందన సమర్పణ చేయడమే కష్టంగా ఉంది.

ఇంతమంది గొప్పోళ్ల కలయికకు కారణం— అనాటి వేటలో మూడు రోజుల నుంచి సరగా కూడైనా తినని లేతవయసు యువకు లిద్దరు దొరికిండుర్ని.... వాళ్లెప్పుడో రోజులుబాగుండి చదువుకున్నప్పుడు మీటింగులుబెట్టి కూర్చోళ్లగురించి పాటలు పద్యాలు పాడిండుర్నిట— మొన్న అద్దమరాత్రి ఊరు నిద్దరపోవంగ ముసలి జమీందారు సిరుసును గద్ద తన్నుక పోయిందట.... ఆచూకి కోసం రక్షక బలగాలు వేట ప్రారంభించిండు.

ఆ వేటలో దొరికినయే రెండు బరిబద్ద ఎముకలు తేలిన లేగ పిల్లలు....

గురువయ్య ముసలి మొఖంమీద లేగ పిల్లలు దొరికినందుకు సంతోషం గాని, అంతటి గొప్ప పనిని తన అధికార్లు చేసినందుకు విజయగర్వం గాని లేవు.... అతని ముఖంమీద జీవులు రేపిన ఎర్రటి దుమ్ము, చెమట పేరుకుపోయినయే. గురువయ్య, సూర్యుడూ ఒక్కసారే డ్యూటీమీది కెక్కిండు.... సూర్యుని డ్యూటీ అయిపోయినా గురువయ్య డ్యూటీ కాలేదు.

వళ్లి మెట్లమీద బూట్ల బతకవ.... గురువయ్య కుడికాలు బూటు ఎడమకాలు బూటుకు తాకింది. కుడిచేయిదిగుసుకొని నుదుటికి తాకింది. వచ్చిన మీసాల శార్తి ఇంత తలంగాన్ని గమనించకుండా డాడా లోపలి కెళ్లిపోయింది.

“అమ్మా.... అమ్మా.... నాకేం తెలియదు సార్!.... అమ్మా....” పాత డాడా లోపలి నుంచి వేడుకుంటున్నదో గొంతు....

“అంజకొడుక.... నీయవ్వ.... ఎరికలే.... లక్ష్మికొడుకా !.... ఫోర్ నాట్ త్రీ.... ఫోర్ నాట్ త్రీ— ఉచ్చపట్టుకచ్చి అని నోట్లెపెయ్యి....” ఎవడో అతి కరుకుగా అరుస్తున్నాడు— ఇంకెవడో గాజునీసా పగిలినట్టుగ నవ్వుతున్నాడు—

ఆ తరువాత కర్ర మనిషిమాంసంమీద కరుకుగా తాకిన శబ్దం— ఎవడో పెద్ద గొంతుతోటి బండబూతులు నేపథ్యంలో తిడుతున్నాడు— ఇంకెవడో కీచుగొంతుతోటి స్త్రీ జాతిని అసంగరంగ భాషలో తిడుతూ తప్పిపడుతున్నాడు.

వరండాలో పచారుచేస్తున్న గురువయ్య లోపలజరిగే తలంగానికి అసహ్యంతో, బాధతో, చేతకాని కోపంతో కుతకుతలాడుతున్నాడు.

ఇంతట్లోకే పాత దాదా ముంగటికి సైకిలు వచ్చి అగింది. ఆశ్చర్యపోయిన గురువయ్య మొఖంబుద సైకిలుమీద వచ్చిన తురక పిలగాడు భయంభయంగా లోపలి కడుగుపెట్టి, భయాన్ని పులిపించు. “గర్ మే హాలత్ కీక నహి హై.... బచ్చేకు ఔరం ఎక్కిపోయింది.... అమ్మ నాకి తోలిచ్చింది..” సగం ఉర్దూ సగం తెలుగు రలిపి సైకిలు పిలగాడు చెప్పిన వార్తవిని గురువయ్య భయంభయంగా దాదా లోపలికి నడిపించు.

లోపల కనిపించిన దృశ్యము చూసి చేష్టలుడిగి నిలబడిపోయిండు.

ఇరువై సంవత్సరాలు నిండని పిలగాని పల్నటి తొడలమీద దున్నపోతులంత దోర్లదర్ల రోకలి దుడ్లు కాళ్లతో తరుముతున్నారు. ఒకడు గోళ్లలో నూదులు గుచ్చుచూ ప్రశ్నిస్తున్నడు. ఇందాక ఆలస్యంగా వచ్చిన మీసాలపోతు తన యిష్టంవచ్చినచోట రూలుకర్రతో పొడుస్తున్నడు. ఇంకో గద్దకండ్లాయన ముఖం ప్రశ్నార్థకంగా పెట్టి వికృతంగా చూస్తున్నడు.

ఎదురుగా ఉన్న గదిలో రబకటాల వెనుక ఇంకో పిలగాడు గోడపేపు ముఖం తిప్పుకొని అయిష్టంగా కదులుతున్నడు.

ఆ పిలగాని ఒళ్లంతా పొంగి కపిలిపోయింది. గోళ్లలో నుండి ఎర్రటి రక్తం చిమ్ముతోంది. నేలమీద పడుకున్న అతని తల వెంట్రికలు గచ్చుకు కొట్టడంవల్ల చెదిరినట్లున్నది. ముక్కుల నుంచి నోట్లో నుంచి కారిన నెత్తురు చెంపల నిండా నిండిపోయింది.

“ఎవడెవడున్నదో చెప్పు?... చెప్పుతే నీ అరికాలికి ముల్లంబకుంట నేను నిన్ను బయటికి తీస్తే... లేకపోతే...” మాట పూర్తిచేయలే గద్దచూపులాయన.

“వాన్ని స్థిమితంగా గూర్చొనియ్యండి— ఒరే ఫోర్ నాట్.... వాన్ని కూర్చొ బెట్టు” ఇంకోకడు.

పిలగాడు కూర్చోలేదు... కింద పడిపోయిండు.

“నాకెరుకలేదు సార్.... నన్ను నమ్మండి సార్!” ఆ పిలగాడు.

— మళ్ళీ తతంగం మొదలు—

గురువయ్య కాళ్ల వణికినయ్యే... అద్దాలు మసకబారి పోయినయ్యే... గదిలోని పిలగ్గిక్ బల్బు వికృతంగా నవ్వుచున్నట్లునిపించింది....

“సాబ్! గర్ మే హాలత్ అచ్చానహి హై— బచ్చే....” పదిహేడేండ్ల సర్వీసున్న గురువయ్య పూర్తిమాట మాట్లాడలేని అస్వరంబ్రతుడు.

“బచ్చే లుచ్చే కుచ్ నహి జాన్తే.... సెంట్రీ డ్యూటీ ఎవని పెండ్లాం మిందెరు
కెయ్యాలె... జాన్ ఇథర్ సే....” గద్దకండ్లాయన అరిచిండు.

గురువయ్య కాళ్లకు పాము చుట్టుకున్నట్లుగ తత్తర పడ్డడు.

“క్యాటే జాగోతం సూత్తన్నవ- నడు” మీసాలకింది నోరు.

గురువయ్య కుడికాలు ఎడమ కాలుకు తాకింది. కుడిచేయి బిగుసుకున్నది.
నోనలును తాకింది. పాత గచ్చుమీద బూట్లు కోపంతోటి నడిచినయ్యె. వరండాలో
పళ్లీ పచారు....

ఆకాశం నల్లబడ్డది.... అడివి నల్లబడ్డది.... చూరంగా ఊరు వీధిరైట్లవెలుగులో
మెరిసిపోతోంది లోరణంలాగ- పాత డాబా ముంగటి కరంబు స్తంభంమీద గుడ్లగూబ
కూర్చుండి ఏడుస్తోంది. నల్లబడ్డ ఆకాశంలోకి నల్లబడ్డ ముఖంతోటి చూసిండు గురు
వయ్య- నల్లబడ్డ మనసు తన ఇంటి ఆవరణలో తచ్చాడుతోంది.

మూడు రోజుల నుంచి ఒక్కరోజు సెలవు కోసం పేడుకుంటన్నడు తను.
పద్నాల్గేండ్ల కొడుకు మూసిన కన్ను తెరవకుండ తైఫాయిడ్ జ్వరంతోటి మంచంలో
మూల్గుతున్నడు.... గవర్నమెంటు డాక్టరు మంచం కాశీలేదని ముఖం మాడ్చిండు.
ఆతరువాత కాంపౌండరు అనలు కిటుకు చెప్పేసరికి తను నోరెల్ల బెట్టిండు. నర్కూరు
దవాఖానో మంచంగావలంతు అయిదుసూర్ల రూపాయలు.... గవర్నమెంటు ఉద్యోగం
లో ఉండి పదిహేడేండ్లనర్వీసులో అయిదువందల పైసలుకూడ కూడబెట్టలేక పోవడం
తన అనచుర్రత. పోలీసుద్యోగంలో తనలాంటి వాడు తగదని చేసుకున్న పెండ్లామే
తెగేసి చెపుతుంది....

‘శరోజు మోడ్డు ఇద్దరు పోలీసొల్ల వెంచెనుకొని ఊరి మీదికి షికారెల్లిండు....
పరపతి ఉన్న బుచ్చిరెడ్డి సెలవుపెట్టి తిరుపతికెల్లిండు. వెంకటస్వామికి నోరున్నందుకు,
మస్కాకొట్టేనాలికున్నందుకు జీవుల దొరలెంట దిరుగుతండు. మిగిలింది నోరు తెగువ
లేని గి గురువదేనా? ఇగ గురువడు సెంట్రీ డ్యూటీ చేయకుంతు ఇంకెవరు చేసేది?
గురువా? నీముద్దుల. కుమారుడు మంచంలో చావు కళలో కలువరిస్తుంటాడు.... నీ భార్య
దిక్కు తెలియక మంచంకోడు మీద తల అన్ని ఏడుస్తుంటది? నీ చిన్నపిల్లలు అన్న
మంచంచుట్టు ఏడుస్తూ తిరుగుతుంటరు.... నువ్వు డ్యూటీచేస్తున్నావు.... డ్యూటీ. నన్నటి
తోడలు కనిపించే కాకినెక్కరూ, ముక్కవాసన పేసే ఎర్రబోపి తోలుబెట్టు పీఠ
యోధుడి వేషం.... కాని గురువా నువ్వెప్పుడో చచ్చి పోయినావ్- నీ కవం తిరుగు
తోంది మొఖంమీద ఎముకలుతేలి- బతకదలుచుకుంటే నటించడం నేర్చుకోవాలె....

మీసాల పోతులను చూస్తే నీకు అరికాలిమంట నెత్తికెక్కినా? 'జీసాబ్.... ఆప్ కా హుకుం సాబ్....' అనాలె- అధికార్ల మెప్పుకోసం ఎంత క్వారంగానైనా ప్రవర్తించాలె- అట్లా నువ్వు చెయ్యలేవు. అధవా దొంగ కేసైనా బనాయించలేవు. కనీసం పేపరెట్టు కింది" మూడు కమ్మలాట పకీరుగాని మూతిపండ్లు రాలగొట్టి నీక్కావలసిన డబ్బు వసూలుచేసుకోలేవు. ఇంతెందుకు నువ్వు నడుస్తుంటే 'కబ్ మల్' అని నీవెంట పరిగెత్తే కోతిపోరగాండ్ల అధమాయించలేవు- ఊ నీబతుకెందుకు.... వరయ్ గురు వన్న, బతుకడలుచుకుంటే బద్మాషిగానన్న బతకాలె, లేకుంటే ఎదురించి నీపీడ జులుం చేసెదోని బొండిగినన్న పిసుకాలె- ఈ బతుకు చావుకంటే హీనమైంది- లోపలున్న గురువయ్య నణుగుడు.

గురువయ్య మనుసులో ఆలోచనలు రేగిరేగి కండ్లు బైర్లుకమ్మివయ్- వరం దాలో అటూయటూ నడిచినదీని కాళ్లు లాగుతున్నయ్.

మళ్ళీ బూట్లు టకటక- కొన్ని బూట్లు మెట్లు దిగినయ్. జీపు గొజిగింది. గురు వయ్య ఏదో గొజిగిండు. అరుక్కింద కాండ్రకించి ఊంచుండు. జీపు పొగను కక్కి వెళ్ళిపోయింది.

"దొంగ లంజకొడుకులు పొద్దటనుంచి గోసబుచ్చుకుంటుండు" నెక్కరు మడ తలు నలగకుండ మడుచుకొని స్థూలుపీడ కూర్చుండా మనుకున్నడు....

లోపలినుంచి పిలుపు.... సిగరెట్లు పెట్టెకి పచ్చనోటు.... పాతనైకిలు కిరకిర.... కరంటు స్తంభంపీడ గుడ్లగూబ మూలుగుడు- అర్థగంట తర్వాత గురువయ్య అర్జంటుగ, హడావిడిగ లోపలికడుగుపెట్టి సిగరెటుపెట్టె నిచ్చి పర్మిషన్ దొరుకుతుందని ఆశపడ్డడు.

"లోపలికెవ్వరిని రానియ్యొద్దు...." మీసాల సందుల్లోనుంచి పొగను గురువయ్య మూతిపీడికి ఊది బూట్లు లోపలికి నడిచినయ్.

మళ్ళీ కర్ర మాంసం పీడ ఆడుతోంది

ఈసారి ఆ పిలగాని గొంతు సింహం గర్జించినట్లుగా వినపడుతోంది.

"అరే కావలికుక్కా కొట్టారా? కొట్టు- ఎక్కడ్రా ఇంకా చితకకుండ మిగిలింది. చెంపలు పగిలినయ్- కాళ్లు పగిలినయ్- ఎన్ను కేలిపోయింది- గోళ్లు చితికి పోయినయ్- ప్రజల సొమ్ముదిని కండలుబెంచింది నన్ను కొట్టడానికారా? ఒరే నువ్వు చెయ్యని నేరం లేదు- నీకు గవర్నమెంటు డోపిచ్చి, తుపాకిచ్చి, బట్టలిచ్చి తుక్కలా

పోషిస్తున్నది. నాలంటి వాళ్లను గొడ్డవు... నీకు ప్రమోషన్ వస్తది... నీ మామ నీ బలం చూచుకొని ఇంకిన్ని కిరాతకాలు చేస్తారు. నా చేతులు కాళ్లు బంధించి, ఈ నాలుగు గోడల్లో కొట్టడం పీఠభవమారా? నన్ను ఒదిలిపెట్టిచూడు ఈ పగిలి నెత్తురుకార్తున్న చేతులతోనే...." విచ్చిగా, కోర్కెతోటి అరుస్తున్న దాగొంతు.

ఓసాలకు నిజంగా పిచ్చైతిపోయింది. తలవంచని ఆ పిలగాణ్ణి ఇంకా ఇంకా రోషంతోటి, కోపంతోటి కొడుతున్నాడు. ఓసాల ఒంటినిండా చెమట... అలిసి పోయిండు.

ఓసాలు అదిరేటట్టు అరిచిండు—

“గురువా....!”

గురువయ్య లోపలికురికిండు.

“క్విక్. ఈ లంజకొడుకు నోట్లై గుడ్డలుపెట్టు... అయినా తిట్టిందో? వాని పొందిగ పినుకు” కుర్రీమీద కూలబడుతూ.

గురువయ్య వణిచే చేతులతో ఆతన్ని సమీపించిండు. నిర్జీవంగా పడికన్న పిలగాణ్ణి స్తంభానికి కట్టిండు... నోట్లై గుడ్డలు కుక్కిండు.

ఓసాలు మళ్ళీ లేసిండు. బూటుకాళ్లతో తన్నిండు. కర్రతో పొడిసిండు. రక్తపు ముద్దను చేసేసిండు. మళ్ళీ అలిసిపోయి కర్రను దూరంగా విసిరేసి బండ బూతులు తిట్టిండు.

“ఆని నోట్లై గుడ్డ సూడవీకు....”

ఆ వని గురువయ్య చేసిండు.

తల వాల్చేసిన పిలవాడు దాహమన్నట్లుగ నాలుక బయటికి చాపి అడించిండు. ఓసాలకు అనుమానమేసి తనే స్వయంగా నీళ్లు తాగించిండు.

పిలగాని బుక్కల నీళ్లు ఖోర్చుగా బయటికి చిమ్మినయ్. ఓసాల ముఖమంతా తడిసింది.

“నన్నొక్కన్ని సంపుతపుర— కానీ— మీదెల్లకాలం నిలువదు. ఎంతకాలం— ఏమో?.... సంశేసిండు— బరుకులే.... అగొద్దు.... సివరిదాతా.... మనము ముందుకే పోతం.... విప్లవం....” ఇంకా అంతాపొంతూ లేకుండా వదురుతూనేకన్నాడు. కండ్లు బాగా తెరుచుకున్నయ్. గుడ్డు మీదికిపోతున్నయ్. గురువయ్య, ఓసాలూ కట్టిప్పి, గచ్చుమీద పడుకోబెట్టిండు. తలవేపు ఓ ఫ్యాన్ కాళ్లవేపు ఓ ఫ్యాన్ పెట్టిండు.

అయినా ఆ పిలగాడు జోరీగలాగ సప్పుకుచెస్తూ, మధ్యమధ్య నోరు తెరుస్తూ ఏదో వదురుతూనే ఉన్నాడు. బలహీనంగా చేయొత్తి కటకటాల వెనుకున్న పిలగానికేదో సొంజ్జు చేసిండు. ఆ తరువాత పిడికిళ్లు మూసిండు.... కాసేపటికి క్రిందికి బొదికి పెగిరిపడుతున్న ఛాతి ఆగిపోయింది.

మీసాలు కాలుగాలిస పిల్లిలా స్టేషనంతా తిరిగిండు. ఊడెక్కి ఊడ్లకురికిండు.

గురువయ్య లేచి నిలబడి బోపీ తీసిండు. అతని కండ్లలోనుంచి నీళ్లు ఎడతెరిపి లేకుండా కారుతున్నయ్.

“ఏ తల్లిదండ్రీ కన్నులో నా రంద్రీ? నువ్వు సింహాల బోనులో దిక్కులేని సాపు సచ్చినవ్—” గురువయ్య గొంతులో గుడగుడ శబ్దం.

బయట జీడాగిన చప్పుడు— బూట్లు టకటక— గుసగుసలు....

“ఎదురు కాల్పుల్లో ఎన్కౌంటర్ లో.... డర్నా మత్.... నమయే....” ఏవదో గుసగుసలాడిండు.

గురువయ్య మీసాలు అదిరినయ్. ముఖం అడివివేపుకు తిప్పుకున్నడు.

ఆ రాత్రి ఆ పిలగాడికోసం ఏదైన గురువయ్య కానిస్టేబుల్ పెద్దకొడుకు మరణ వార్త అనివార్య భారణాలపల్ల మూడు గంటలాలస్యంగా చేరింది— గురువయ్య కొడుకు శవాన్ని చూసేటాల్లకు తూరుపు రేకలు బారుతున్నయ్.

చైనా పత్రికలకు చందా కట్టండి

పత్రికలు :	ఇంగ్లీషులో	సం. చందా	3 సం. చందా
1. చైనా రికన్ స్ట్రక్చర్స్ (మాసపత్రిక)	,,	రు. 7-50	రు. 15-00
2. చైనా పిక్చరీయల్	,,	10-00	20-00
3. చైనీస్ లిటరేచర్	,,	10-00	20-00
4. చైనీస్ ఫార్వర్డ్ ప్రేజ్ (త్రైమాసిక)	,,	12-80	25-60
5. చైనీస్ మెడికల్ జర్నల్ (ద్వైమాసిక),,		67-20	130-40
6. ప్రాద్ షీట్ (మాసపత్రిక)	,,	50-00	

చందాలు పంపవలసిన అడ్రసు :

పీస్ బుక్ సెంటర్, రామారావుపేట,
కాకినాడ - 533 004 100